

बुधो हिक ग़ाल्हिड़ी आनंद उमगाई
 झंगल दे घुमण हलिया महंतु ऐं साई
 घुमी घुमी एकांत में वेठा वर विरूंह
 महन्तु साहिबु जिति किथि दिसे साई साहिब सूंह
 सभ वलियुनि ऐं वणनि में दिठो साहिबु सोभारो
 असुल खां आशिक दिसनि इहो नींह जो निज़ारो
 प्रेम में बेवसि थी लगा डोडूं पाइण
 श्री गुर देव गुणनि जा गीत मधुर गाइण
 महन्तु मुहिबत रस में मगनु पिए घुमियो
 हिक कण्डे घणे कुरिब सां अची चरणु चुमियो
 सीसराटी सन्तनि भरी ज़णु आशीश दिनाऊं
 कण्डो कढे को कुरिब सां इयें साई अ चयाऊं
 साई अ सदियो गरीबि खे जल्दी ओरे आउ
 कण्डिडो कढु महंत जो जियं अचे न ज़रो ईज़ाउ
 अमड़ि घणे अदब तां चरण खे गोद करे
 सुई खणी हथिड़े में कढ़ियो कण्डो हरे हरे
 मछर जे दंग जेतिरो बि इज़ाउ कोन आयो
 सन्तनि घणे सनेह सां मिठी अमड़ि साराहियो
 शल गुलिड़नि जो रस्तो थियेई गरीबिड़ी देवी
 जन्म जन्म में तूं थिएं साई अ पद सेवी
 आशीश बुधी अमड़ि जी मिठो साई पयुमि ठरी

दिलि चवें साईं अ जी इयें चवनि वरी वरी
अहिड़ी तरह आनंद थिया घणा सन्तनि जे आए
साईं साराहे, सदां सन्तनि संग खे ॥

(४१)

साईं मन घुरियो मोरु आ अमड़ि दिलि घुरी डेल
गुरु नानकु शाहु कृपा करे कंदो बिन्ही खे बेल्ल
खेदंदा नितु खुशियुनि सां रस जा चौपड़ खेल
पूरणु निबाहियाऊं पृथ्वी अ ते गरीबत जी गैल
सिंधुड़ी अ जे रण पट में वहाई रस जी रेल
करे कुरिब जा केल, सरहो कयो सतिसंग खे ॥

अंदर जी उकीर (४२)

सदा दुआ मंगूं सचे रब ताई, विछोड़ा न होवे दुहां बेलियां दा
सदा श्री मैथिलि माग में मिलणु थीवे गरीबि श्री खण्डि मन मेलियां दा
नितु रसना रटे जानिकि चंद्र जानी, चित चरणनि में रहे चेलियां दा
नितु मिलणु वेखणि असां दी अख्यां, श्री युगल सरकार अलबेलियां
दा।१

वृन्दाविपिन विलास में वासु देवें, रखी साथ साहिब असां निमाणियां नूं
इक पल न विछोड़ो करण देवीं, सुणे साहिब असां दी वाणियां नूं
बनूं कोकिला प्रमोद विपिन माहीं, पई बोलियां कुरिब कहाणियां नूं

निगाह महिर वाली करीं असां ऊपरि, गरीबि श्रीखण्डि दर दरबाणियां नूं

॥२॥

(४३)

जंहि महल जानिब लिखियो इहो पुस्तकु प्रेम भरियो
उन्हीं अ महल मीरपुर में वेठे अमड़ि ध्यानु धरियो
अमड़ि दिठि वैकुण्ठ जी रसीली वणिकार
गुलिङ्गनि सिंहासन ते दिठि वैकुण्ठ जी सरकार
गद् गद् थी गुलिङ्गा धरे कयो विनय सां वन्दनु
चरण कमल करे गोद में चरिचियो थे चन्दनु
हथिङ्गा जोड़े हुब सां कई वेनती क्यास भरी
अमड़ि मिलाइ मालिक सां तुंहिजो जियंदो शाल हरी ॥